

पत्र सूचना शाखा
सूचना एवं जनसम्पर्क विभाग, उ०प्र०

राजभवन में तैनात तीन निरीक्षकों को पुलिस उपाधीक्षक पद पर प्रोन्नति मिली
राज्यपाल ने बैच लगाकर अलंकृत किया
दो सुरक्षाकर्मियों की सेवानिवृत्ति पर राज्यपाल ने सम्मानित किया

लखनऊ: 2 दिसम्बर, 2017

उत्तर प्रदेश के राज्यपाल श्री राम नाईक ने राजभवन सुरक्षा में तैनात सुरक्षा अधिकारियों को पुलिस उपाधीक्षक पद पर प्रोन्नति प्राप्त होने पर पुलिस उपाधीक्षक का बैच लगाकर अलंकृत किया। राजभवन सुरक्षा में तैनात निरीक्षक श्री वकार हैदर रिज़वी, श्री श्रीकांत तिवारी एवं श्री आर०एन० यादव की पुलिस उपाधीक्षक पद पर प्रोन्नत हुए हैं। प्रोन्नति प्राप्त तीनों पुलिस उपाधीक्षक राज्यपाल की सुरक्षा में तैनात हैं तथा ईमानदारी एवं अनुशासन से अपने कर्तव्यों का निर्वहन कर रहे हैं। राज्यपाल ने राजभवन सुरक्षा में तैनात वाहन चालक श्री राम सुमेर तथा श्री अशोक कुमार राय को सेवानिवृत्ति पर उनकी उत्कृष्ट सेवाओं के लिए सम्मानित किया तथा उनके दीर्घ एवं स्वस्थ जीवन की कामना भी की। राज्यपाल ने प्रोन्नति प्राप्त करने एवं सेवानिवृत्त होने वाले अधिकारियों एवं कर्मियों को स्मृति चिन्ह व प्रशस्ति पत्र देकर सम्मानित किया। इस अवसर पर उनके परिजनों को भी राज्यपाल की ओर से आमंत्रित किया गया था। राज्यपाल ने कहा कि सरकारी सेवा में प्रोन्नति का अपना महत्व है। प्रोन्नति से जहाँ एक ओर आत्मसंतुष्टि होती है वहीं कार्य एवं दायित्व को और अधिक अच्छे ढंग से सम्पादित करने हेतु प्रोत्साहन मिलता है। उन्होंने विश्वास जताया कि प्रोन्नति के बाद अधिकारियों की अगली तैनाती में राजभवन से प्राप्त अनुभव का लाभ जनता को अवश्य मिलेगा। उन्होंने सेवानिवृत्त कर्मियों को सम्बोधित करते हुए कहा कि जीवन में आगे कुछ नया करने का प्रयास करें। सेवानिवृत्ति के बाद अपनी रुचि के अनुसार बहुत कुछ करने का अवसर मिलता है।

इस अवसर पर राज्यपाल की प्रमुख सचिव सुश्री जूथिका पाटणकर, सचिव श्री चन्द्रप्रकाश, परिसहाय स्का०लीडर प्रवीण भौरिया, मुख्य सुरक्षा अधिकारी श्री जफर नकवी सहित अन्य अधिकारी उपस्थित थे।

अंजुम/ललित/राजभवन (444/3)





